



4409CH07




## جگ اور مگ (Jugs and Mugs)


7

بنی اور بتو اپنی شادی کی سالگرہ مناتے ہیں۔

کیا آپ کو بنی کے خاندان میں گزشتہ سال ہوئی شادی کے بارے میں یاد ہے؟ (علم ریاضی - جادو، درجہ سوم کا صفحہ 153 دیکھیے)۔ بنی اور بتو نے اپنی شادی کے ایک سال بعد ایک پارٹی دینے کا فیصلہ کیا ہے۔



انھوں نے اپنے خاندان اور دوستوں کی  
دعوت کی ہے۔ انھوں نے ایک خاص  
میٹھی چیز بنائی۔ کھیر۔  
سبھی جانور آئے۔ دوڑتے ہوئے،  
چھلانگ لگاتے ہوئے، یہاں تک کہ  
رینگتے ہوئے بھی!



ہاتھی 50 لیٹر کھیر پی رہا ہے۔

ثراف \_\_\_\_ لیٹر پی رہا ہے۔

گائے \_\_\_\_ لیٹر پی رہی ہے۔

تب گلہری آئی۔ وہ بولی۔ میں 1 لیٹر کھیر نہیں پی سکتی، مجھے صرف 500 ملی لیٹر دو۔

گدھے نے پوچھا۔ 500 ملی لیٹر کھیر؟ کیا یہ 1 لیٹر سے زیادہ نہیں ہے؟

لومڑی بولی۔ ادھر آؤ، گدھے کی طرح بات نہ کرو! ایک لیٹر میں 1000 ملی لیٹر ہوتے ہیں۔ اس لیے 500 ملی لیٹر آدھا لیٹر ہوا۔

مینڈک اپنے دوسرے 9 دوستوں کے ساتھ اچھلتا ہوا آیا۔ وہ بولا۔ اُف! ہم لوگوں میں سے ہر ایک صرف 100 ملی لیٹر چاہتا ہے۔




ٹھیک ہے، تمہاری کھیر بیہاں ہے۔ ملی بولی، کھیر پروستے ہوئے۔ اس نے 10 گلاں لیے اور ہر ایک گلاں میں 100 ملی لیٹر کھیر ڈالی۔



گدھا پر بیشان لگ رہا تھا، اس نے پوچھا۔ دس گلاں اور ہر ایک میں 100 ملی لیٹر۔ یہ کتنا ہوا؟  
لومڑی کو ایک موقع اور شان دکھانے کا ہاتھ آیا۔ وہ بولی اوہ۔ یہ بہت آسان ہے 100 ملی لیٹر کا 10 گنا ہے  
ملی لیٹر = \_\_\_\_\_ لیٹر۔

$$\text{_____} \times 100 \text{ ملی لیٹر} = \text{_____}$$

اب آپ اس کو لکھیے



دیکھو چیونٹیوں کا ایک گروپ بیہاں آ رہا ہے۔  
— ٹیڈ ابولا۔

کھیر ختم ہو گئی۔ اب ہم کیا کریں؟ ملی نے غمگین ہو کر کہا۔



گھراؤ ملت، وہ لوگ زیادہ نہیں پی سکتے۔ ان میں سے ہر ایک صرف ایک ملی لیٹر پیے گا۔ بس اتنا ہی۔ میں اپنی کھیران کے ساتھ بانٹوں گا۔ ہاتھی بولا اور بلی کے آنسو اپنے کان سے پونچھ دیے۔

تم سب ملا کر کتنے ہو؟—ہاتھی نے پوچھا۔

ہم لوگ صرف ایک ہزار ہیں۔ چیونٹیاں بولیں۔

بلی بولی۔ ارے نہیں، ایک ہزار! ہمیں کھیر 1000 چیونٹیوں کو دینی پڑے گی!

کچھ سوچ کر ہاتھی بولا۔ کوئی مسئلہ نہیں۔ میں انتظام کر سکتا ہوں۔ ہر ایک چیونٹی 1 ملی لیٹر کھیر پڑتی ہے۔

اس لیے 1000 چیونٹیاں پتی ہیں:  $1000 \times 1 \text{ ملی لیٹر} = \text{_____ ملی لیٹر}$ .

واہ! انھیں اتنا ہی چاہیے جتنا دس مینڈ کوں کو۔ گدھا بولا۔

سبھی چیونٹیوں نے کھیر پی لی۔ سبھی خوش تھے۔ شادی کی سالگرہ منانے کے لیے وہ سبھی ناپے اور گائے۔




کون 1 لیٹر کھیر پی سکتا ہے


کیا آپ کو کھیر پسند ہے؟ آپ اسے گھر پر کیا کہتے ہیں؟

آپ کتنی کھیر پی سکتے ہیں؟

کیا آپ ایک وقت میں ایک لیٹر پانی پی سکتے ہیں؟



گدھا مختلف طریقوں سے جوڑ کر 1 لیٹر بنانے کی کوشش میں ہے۔ چارٹ مکمل کرنے میں اس کی مدد کیجیے۔



## اطراف میں دیکھئے

ان تصویروں کو دیکھئے۔ اب کچھ دوسری چیزوں کو تلاش کیجیے جو مندرجہ ذیل کی طرح پیکٹوں یا بولوں میں آتی ہیں۔ اپنی فہرست بنائیے۔



کتنے ملی لیٹر یا لیٹر (L یا mL)	پیکٹ
500 ملی لیٹر	دودھ

## میری لیٹر کی بوتل

کیا آپ نے ایک لیٹر کی پانی کی بوتل دیکھی ہے؟

ایک 1-لیٹر بوتل اور کچھ دوسری چھوٹی بوتلوں کو جمع کیجیے۔ اندازہ لگائیے کہ ہر ایک چھوٹی بوتل سے لیٹر بوتل کو بھرنے کے لیے کتنی بار لیٹر بوتل میں پانی پلٹنا پڑے گا۔



جانچ کیجیے کہ کیا آپ کا اندازہ صحیح ہے اور جدول کو بھریے۔

میری پیمائش	میرا اندازہ	بوتلیں
		بوتل 1
		بوتل 2
		بوتل 3

دیکھیے ادھر تھین کیا کہہ رہا ہے۔

اس کی چھوٹی بوتل میں کتنا پانی آتا ہے؟



تو لیلا کی بوتل میں کتنا پانی آتا ہے؟



## رامو کی پیاسی بوتل

رامو کو ناریل کے تیل کی 250 ملی لیٹر کی ایک خالی بوتل ملی۔ تصویر کو دیکھیے اور بحث کیجیے کہ اس نے اپنی پیاسی بڑی بوتل بنانے کے لیے کیا کیا۔


## میری پیاسیش بوتل

ایک پیاسیش بوتل بنانے کے لیے خود راستہ تلاش کیجیے جس کے ذریعہ 200 ملی لیٹر، 400 ملی لیٹر، 600 ملی لیٹر، 800 ملی لیٹر اور ایک لیٹر ناپا جاسکتا ہو۔ اپنے دوستوں اور اساتذہ سے بحث کیجیے کہ آپ نے اسے کیسے بنایا۔

### اندازہ لگائیے اور جانچ کیجیے

اپنے گھر میں باٹی، مگ، گلاس اور دوسری چیزوں پر نظر ڈالیے۔ اندازہ لگائیئے کہ ہر ایک میں کتنا پانی آسکتا ہے۔ اپنی پیاسیش بوتل کا استعمال کر کے اپنے اندازہ کی جانچ کیجیے کہ آپ صحیح ہیں یا نہیں۔

میری پیمائش	میرا اندازہ
	مگ
	گلاس
	برتن



## ہسپتال میں نیتو

نیتو کو پانچ دنوں تک روزانہ تین انجکشن لگنے ہیں۔

ایک دن کے لیے اسے کتنی دوا کی ضرورت ہوگی؟

سبھی 5 دنوں کے لیے کل کتنی دوا چاہیے۔



ایک انجکشن کے لیے  
مجھے کتنی دوا کی ضرورت  
پڑے گی؟



ایک وقت میں کتنا استعمال کرتے ہیں؟

ہم لوگ ایک وقت میں 1 ملی لیٹر سے کم استعمال کرتے ہیں۔

آنکھوں میں ڈالنے والی دوائیاں

---

---

---

---

---

---

ان چیزوں کی فہرست بنائیے جن کا استعمال ہم ایک بار میں ایک لیٹر سے زیادہ کرتے ہیں؟

غسل کرنے کے لیے پانی

---


---

---

## مشق کا وقت

1۔ اینہ کی بول میں ایک لیٹر پانی آتا ہے۔ اس نے 350 ملی لیٹر پانی پی لیا۔ بتائیے اب اس کی بول میں کتنا پانی بچا ہے؟

2۔ یوسف ایک چائے کی دوکان چلاتا ہے۔ ایک گلاس چائے میں وہ 20 ملی لیٹر دودھ استعمال کرتا ہے۔ کل اس نے 100 گلاس چائے بنائی۔ اس نے کل کتنا دودھ استعمال کیا؟



3۔ رادھا کی دادی بیمار تھیں۔ ڈاکٹر نے انھیں 20 ملی لیٹر دوا کی ایک شیشی دی۔ انھیں روزانہ صبح 10 دن تک یہ دوا لینی ہے۔

بتائیے ہر صبح وہ کتنے ملی لیٹر دوا لیں گی؟



## پانی-پانی

5 لوگوں پر مشتمل ایک خاندان کے ذریعے دن بھر میں استعمال کیے گئے پانی کی مقدار کو مندرجہ ذیل جدول میں دکھایا گیا ہے۔



پانی لیٹر میں (L)	سرگرمی
30 L	کھانا بنانا اور پینا
40 L	کپڑوں کی دھلانی
20 L	برتنوں کی صفائی
75 L	غسل کرنا

کل استعمال کیا گیا پانی

آپ کے گھر میں ایک دن میں کتنے لیٹر پانی استعمال ہوتا ہے؟ اندازہ لگائیے اور مندرجہ ذیل جدول کو بھریے۔

استعمال شدہ پانی (لیٹر میں)	استعمال شدہ پانی (بالٹیوں میں)	سرگرمی
		کھانا بنانا اور پینا
		کپڑوں کی دھلانی
		برتنوں کی صفائی

قطرہ قطرہ سمندر بنتا ہے

کیا آپ کے گھر یا اسکول میں کوئی ٹونٹی ہے جو ٹپک رہی ہے؟

آپ کے خیال میں ٹپکتی ہوئی ٹونٹی سے ہم کتنا پانی ضائع کرتے ہیں؟

اپنی لیٹر جار کو ٹپک رہی ٹونٹی کے نیچے لگائیے تاکہ سبھی بوندیں بوتل میں گریں۔ وقت نوٹ کبھی۔ ایک گھنٹہ بعد جانچ کبھی کہ بوتل میں کتنا پانی جمع ہوا۔

معلوم کیجیے کہ ایک دن میں کتنا پانی ضائع ہوتا ہے۔


ایک ہفتہ میں؟

ایک مہینہ میں؟

ایک سال میں؟



پہلی



چینور گاؤں میں ایک ملک (Milk) سوسائٹی ہے۔ گیتا اور امینی 4 لیٹر دودھ خریدنے وہاں گئے۔ لیکن وہ آدمی ایک لیٹر کا پیمانہ نہیں تلاش سکا۔ اس کے پاس صرف 3 لیٹر اور 5 لیٹر کی بوتل تھی۔ لیکن اس نے ان لوگوں کو ٹھیک 4 لیٹر دودھ دیا۔

وضاحت کیجیے کہ اس نے یہ کیسے کیا؟